

आईआईएम का आठवां दीक्षांत समारोह 25 को



■ नवभारत रिपोर्टर। रायपुर।

भारतीय प्रबंध संस्थान (आईआईएम) का आठवां दीक्षांत समारोह 25 अप्रैल को होगा। समारोह के मुख्य अतिथि व वक्ता भारतीय दूरसंचार नियामक प्राधिकरण के अध्यक्ष डॉ. राम सेवक शर्मा होंगे। समारोह में मुख्यमंत्री भूपेश बघेल भी शामिल होंगे। समारोह की अध्यक्षता आईआईएम के शासी मंडल की अध्यक्ष श्यामला गोपीनाथ करेंगी। आईआईएम के निदेशक डॉ. भारत भास्कर संस्थान की उपलब्धियों की रिपोर्ट प्रस्तुत करेंगे। समारोह दोपहर 3 बजे नया रायपुर स्थित आईआईएम के नए परिसर में होगा। समारोह को लेकर सभी तैयारियां पूरी कर ली गई हैं। समारोह में सत्र 2017-19 के करीब 210 विद्यार्थियों को पोस्ट ग्रेजुएट प्रोग्राम इन मैनेजमेंट (पीजीपी) की डिग्री प्रदान की जाएगी। साथ ही 8 शोधार्थियों को पीएचडी प्रदान की जाएगी। आईआईएम रायपुर आठ साल की छोटी अवधि में देश के अग्रणी बिजनेस स्कूल के रूप

आयोजन

- भारतीय दूरसंचार नियामक प्राधिकरण के अध्यक्ष डॉ. राम सेवक शर्मा होंगे मुख्य अतिथि
- करीब 210 विद्यार्थियों को डिग्री, 8 को पीएचडी, दोपहर 3 बजे नए परिसर में होगा आयोजन

में उभरकर सामने आया है। हाल ही नेशनल इंस्टिट्यूट्स रैंकिंग फ्रेमवर्क (एनआईआरएफ) द्वारा जारी रैंकिंग में संस्थान को 19वां स्थान प्राप्त हुआ है। पिछले वर्ष इसकी रैंकिंग 21 थी। संस्थान ने इसमें दो अंकों की छलांग लगाई है। आईआईएम ने अपनी स्थापना के बाद से शैक्षणिक क्षेत्र में काफी प्रगति की है। संस्थान द्वारा पोस्ट ग्रेजुएट प्रोग्राम इन मैनेजमेंट (पीजीपी), पोस्ट ग्रेजुएट प्रोग्राम फॉर वरकिंग एग्जिक्यूटिव्स (पीजीपीडब्ल्यूई), फेलो प्रोग्राम इन मैनेजमेंट (एफपीएम) और मैनेजमेंट डेवलपमेंट प्रोग्राम (एमडीपी) जैसे पाठ्यक्रम चलाए जा रहे हैं, जिनमें रोजगार की भरपूर संभावनाएं हैं।